

ВЛАДА НА РЕПУБЛИКА МАКЕДОНИЈА

2651.

Врз основа на член 23 и 24 став 2 од Законот за задолжителни резерви на нафта и нафтени деривати („Службен весник на Република Македонија“ бр. 84/08), Владата на Република Македонија на седницата одржана на 10.11.2009 година, донесе

УРЕДБА

ЗА НАЧИНОТ ЗА УТВРДУВАЊЕ, ПРЕСМЕТУВАЊЕ, ВИСИНАТА И УПЛАТУВАЊЕ НА НАДОМЕСТОКОТ ЗА ЗАДОЛЖИТЕЛНИ РЕЗЕРВИ НА НАФТА И НАФТЕНИ ДЕРИВАТИ ШТО СЕ ПЛАЌА ПРИ УВОЗ И/ИЛИ ПРИ ПРОИЗВОДСТВО НА НАФТЕНИ ДЕРИВАТИ

Член 1

Со оваа уредба се пропишува начинот за утврдување, пресметување, висината и уплатување на надоместокот за задолжителни резерви на нафта и нафтени деривати (во понатамошниот текст: надоместок), што се плаќа при увоз и/или при производство на нафтени деривати.

Член 2

Висината на надоместокот од член 1 на оваа уредба се утврдува врз основа на обемот на потрошувачка на нафтените деривати, временски период за формирање на задолжителните резерви на нафтени деривати, тип, вид, количина и цена нафтените деривати.

Член 3

Надоместокот се пресметува на следниот начин:

$$\frac{((\text{Пк}-\text{Рез}) * \text{Ц}) / \text{Пф} + \text{Стр} + \text{Тч} + \text{Те}}{\text{Гп}}$$

каде што е:

Пк- Потребна количина на нафтени деривати за 90 дена (во литри односно килограми);

Рез - Тековни задолжителни резерви на нафтени деривати (во литри односно килограми);

Ц- Просечна цена за едно полугодие (пресметана на база на годишната потрошувачка на нафтените деривати);

Пф- Период на формирање на задолжителните резерви (во години);

Стр- Потребни средства за тековно работење за една година (во денари), преметано процентуално за секоја група на нафтени деривати на база на годишната потрошувачка на нафтени деривати;

Тч- Трошоци за чуварина за една година (во денари);

Те- Трошоци за евапорација (во денари);

Гп- Годишна потрошувачка (во литри односно килограми);

Член 4

Висината на надоместокот изнесува:

- 1) За лесни дестилати или лесни нафтени деривати (течни нафтени гасови ТНГ – бутан, пропан и смеса од бутан и пропан, сите видови моторни бензини и авиобензини) - износ од **0,89 ден./литар;**
- 2) За средни дестилати или средни нафтени деривати (сите видови дизел за автомобили, гасно масло или масло за греење ЕЛ и керозин) - износ од **0,30 ден./литар** и
- 3) За тешки дестилати или тешки нафтени деривати (сите видови мазут) - износ од **0,74 ден/кг.**

Член 5

Производителите на нафтени деривати надоместокот го пресметуваат при нивното пуштање во промет, го прикажуваат одвоено во фактурите и го уплатуваат во рокот утврден со закон.

За увозниците на нафтени деривати надоместокот се пресметува и уплатува од страна на царинскиот орган при наплата на царинските давачки.

Член 6

Надоместокот се уплаќа на уплатна сметка во рамки на трезорската сметка на Дирекцијата за задолжителни резерви на нафта и нафтени деривати.

Член 7

Обврзниците за плаќање на надоместокот во рок од 15 дена од денот на уплатата на надоместокот доставуваат до Дирекцијата за задолжителни резерви на нафта и нафтени деривати, известување со податоци за извршената уплата на надоместокот.

Известувањето од став 1 на овој член обврзниците го пополнуваат според образец УННД кој е составен дел на оваа уредба.

Член 8

Оваа уредба влегува во сила наредниот ден од денот на објавувањето во „Службен весник на Република Македонија“ а ќе се применува од 24.11.2009 година.

Бр. 19-5422/1
10 ноември 2009 година
Скопје

Претседател на Владата
на Република Македонија,
м-р **Никола Груевски**, с.р.

УПАТСТВО
за пополнување на образецот УННД за уплата на надоместок за задолжителни резерви на нафта и нафтени деривати

1. ОПШТИ НАПОМЕНИ

Обврзник за плаќање на надоместокот за задолжителни резерви на нафта и нафтени деривати е производителот и/или увозникот на нафтени деривати.

Надоместокот за задолжителни резерви на нафта и нафтени деривати, **за производителот** на нафтени деривати го пресметува самиот производител кој е должен да го уплати на соодветната уплатна сметка во рамките на трезорската сметка во рок од 15 дена по истекот на секој календарски месец во кој се пуштени нафтени деривати во правен промет и го прикажува одвоено во фактурата.

Надоместокот за задолжителни резерви на нафта и нафтени деривати **за увозникот** на нафтени деривати го пресметува царинскиот орган при наплата на царинските давачки и го уплатува на сметката на Дирекцијата.

2. УПАТСТВО ЗА ПОПОЛНУВАЊЕ

Известувањето пополнете го читливо, со печатни букви, на машина за пишување или електронски со преземање на овој образец од web страната на Дирекцијата за задолжителни резерви на нафта и нафтени деривати www.dcor.gov.mk

Скратен назив и седиште на обврзникот: се внесува називот (фирмата) што вообичаено го користат во секојдневното работење како и полната адреса (улица, број, поштенски број и населено место) на вистинското седиште.

Даночен број: Се впишува единствениот даночен број (од даночната карта), добиен од УЈП при регистрација на даночниот обврзник.

Телефон за контакт: Броевите на телефоните се впишуваат заедно со карактеристичниот број за градот.

Датум на поднесување: Се внесува датумот (ден, месец и година) кога е поднесен образецот УННД до Дирекцијата за задолжителни резерви на нафта и нафтени деривати.

3. СОДРЖИНА НА ПОЛИЊАТА ЗА ПОПОЛНУВАЊЕ

Поле 1-Тарифен број	Се внесува тарифниот број на нафтени деривати согласно царинскиот тарифник на Република Македонија
Поле 2- Назив на нафтен дериват	Се внесува точен и целосен назив на нафтениот дериват
Поле 3-Единица мера	Се внесува единица мера изразена во литри односно килограми
Поле 4 - Висина на надоместок	Се внесува висината на надоместокот утврден со Уредбата за начинит за утврдување, пресметување и уплатување на надоместокот за задолжителни резерви на нафтени деривати што се плаќа при увоз и/или производство на нафтени деривати
Поле 5 - Произведени количини	Се внесуваат вкупните произведени количини на нафтени деривати во месецот за кој се однесува пресметката и уплатата на надоместокот, изразено во литри односно килограми за мазут
Поле 6 - Увезени количини	Се внесуваат вкупните увезени количини на нафтени деривати во месецот за кој се однесува пресметката и уплатата на надоместокот, изразено во литри односно килограми за мазут
Поле 7 - Извезени количини	Се внесуваат вкупните извезени количини на нафтени деривати во месецот за кој се однесува пресметката и уплатата на надоместокот, изразено во литри односно килограми за мазут
Поле 8 - Вкупна количина	Збир на лоле 5 и 6 намалено за поле 7
Поле 9 - Вкупно надоместок	Поле 4 помножено со поле 8, изразено во денари

4. ПОТПИС

Пријавата да биде своерачно потпишана од овластено лице на обврзникот и заверена.